

ख़बर संक्षेप

अहिवारा में विकास के लिए 44.99 लाख मंजूए

दुर्ग। कलेक्टर अभिजीत सिंह ने विधानसभा निर्वाचन क्षेत्र विकास योजनागत प्रदत्त अधिकारों का उपयोग करते हुए अहिवारा विधानसभा क्षेत्र के विभिन्न गांवों में 6 विकास कार्यों के लिए कुल 44.98 लाख रुपए की प्रशासकीय स्वीकृति प्रदान की है। एजेंसी मुख्य कार्यपालन अधिकारी जनपद पंचायत धमधा होगी। धमधा के गोढ़ी में तीन डोमशेड निर्माण नव ज्योति सोसायटी भटादपारा के पास, मातर गौरा पंचायत से लगे मंच के पास तथा गांधी चौक राम मंदिर के पास स्वीकृति प्रदान की गई है। प्रत्येक कार्य के लिए 4.99 लाख की स्वीकृत दी गई है। परसदा, पोंटिया तथा अछोटी में सीसी रोड निर्माण कार्य हेतु प्रत्येक कार्य के लिए 10-10 लाख रुपए की प्रशासकीय स्वीकृति प्रदान की गई है।

अनुज्ञाप्ति व्यवसाय पर निगम की कार्रवाई



भिलाई। नगर पालिक निगम भिलाई की आयुक्त सुरूक्ष सिंह के निर्देश पर जोन 1 के वार्ड क्रमांक-17 स्थित आकाशगांग मंडी क्षेत्र में सड़क बाधा एवं बिना अनुज्ञाप्ति (लाइसेंस) व्यवसाय संचालित करने वालों के विरुद्ध विशेष अभियान चलाकर चलानी कार्रवाई की गई। निरीक्षण के दौरान पाया गया कि कुछ व्यापारियों द्वारा अपनी दुकानों के सामने सड़क पर सामग्री एवं वाहन खड़े कर आवागमन में बाधा उत्पन्न की जा रही थी। निगम की टीम ने संबंधित व्यापारियों को भविष्य में सड़क पर ट्रक एवं अन्य सामग्री खड़ी नहीं करने तथा यातायात बाधित न करने की समझाइश दी। नियमों का उल्लंघन पाए जाने पर सड़क बाधा शुल्क एवं बिना अनुज्ञाप्ति व्यवसाय के मामले में कुल 1900 रुपये का जुर्माना वसूलूा गया। कार्रवाई के दौरान राधेलाल चौहान, मनोज सोनकर, राजा गुप्ता (सब्जी एजेंट), राजकुमार गुप्ता एवं फरबन आलम (कपड़ा ठेला) पर सड़क बाधा के लिए 100-100 रुपये, रामचन्द्र (प्याज विक्रेता) एवं कांडेवाला (प्याज विक्रेता) पर 200-200 रुपये तथा धनेश कुमार साहू की मोबाइल शॉप पर बिना अनुज्ञाप्ति (लाइसेंस) व्यवसाय संचालित करने पर 1000 रुपये का जुर्माना लगाया गया। नगर निगम ने सभी व्यापारियों से अपील की है कि वे सार्वजनिक सड़कों एवं मार्गों पर अतिक्रमण या बाधा उत्पन्न न करें तथा आवश्यक अनुज्ञप्ति प्राप्त कर ही व्यवसाय संचालित करें।

डाक कांवड़ यात्रा कल

अंडा। बाबा दरबार पावन धाम धनोरा दुर्ग में 18 अगस्त सोमवार को डाक कांवड़ यात्रा निकाली जाएगी। दरबार के लक्ष्मण बाबा ने बताया कि सुबह 6 बजे महावीर उद्यान से शिवनाथ नदी के लिए एराना होंगे जहां से जल लेकर दौड़ते हुए गंधपारा, कचहरी चौक, महाराजा चौक से बोरसी फिर धनोरा मे गोलंडर चौक से मेन गली बाजार चौक होते हुए महावीर उद्यान पहुंचकर शिव जी के जल चढ़ाएंगे। दोपहर से रुद्रभिषेक के बाद विचंडी प्रसाद वितरण किया जाएगा।



महिलाओं की सुरक्षा को मिली नई मजबूती, जिले में 14 पिंक पेट्रोलिंग यूनिट सक्रिय

हरिभूमि न्यूज ►►मिलाई

महिलाओं और बालिकाओं की सुरक्षा को और अधिक मजबूत बनाने के उद्देश्य से दुर्ग पुलिस ने जिले में पिंक पेट्रोलिंग अभियान की शुरुआत की। गुरुवार को पुलिस कंट्रोल रूम, सेक्टर-6 भिलाई से वरिष्ठ पुलिस अधीक्षक विजय अग्रवाल ने हरी झंडी दिखाकर 14 विशेष पिंक पेट्रोलिंग टीमों को जिले के विभिन्न थाना क्षेत्रों के लिए रवाना किया। इन टीमों का मुख्य उद्देश्य महिलाओं, छात्राओं, बच्चों और वरिष्ठ नागरिकों को त्वरित पुलिस सहायता उपलब्ध कराना तथा सार्वजनिक स्थानों पर सुरक्षा का माहौल सुनिश्चित करना है।

जिले के 13 थाना क्षेत्रों और एक रक्षा टीम सहित कुल 14 पिंक पेट्रोलिंग टीमों का गठन किया गया है। प्रत्येक टीम में चार पुलिसकर्मी तैनात रहेंगे, जबकि टीम का नेतृत्व सब इंस्पेक्टर करेंगे। ये टीमें पूरे जिले में लगातार गश्त करते हुए

एक स्कूटी पांच सवार , हुआ बड़ा हादसा हाईवे पेट्रोलिंग, थाने, सीसीटीवी किस काम के ?

हरिभूमि न्यूज ►►मिलाई

भिलाई 3 से एक ही स्कूटी में सवार होकर दो महिला तीन बच्चे रायपुर के लिए निकलते हैं। लेकिन रायपुर पहुंचने से पहले कुम्हारी में उनकी तेज रफ़तार स्कूटी, खड़े ट्रक जा भिड़ती है। इसमें मौके पर ही दो महिला, दो बच्चों सहित चार की मौत हो जाती है। इस हादसे के पीछे ट्रैफिक नियमों का घोर उल्लंघन तो है, लेकिन सवाल इस उल्लंघन को रोकने वाली व्यवस्था पर भी है। आखिर दुर्घटनाग्रस्त स्कूटी थाने, पुलिस चौकियों, ट्रैफिक सिलन्स, हाईवे पेट्रोलिंग, सीसी टीवी को धता बताकर कुम्हारी तक पहुंचती कैसे हैं?

जानकारी के अनुसार भिलाई-3 निवासी अमृत निर्मलकर (28) स्कूटी से अपने परिजनों के साथ रायपुर के बसंत विहार स्थित मामा के घर जा रही थीं। इसी दौरान राष्ट्रीय राजमार्ग पर ऑक्सीजन सिलेंडर से

निकुम सोसायटी में फिर से गबन, 116 कि्वंटल धान गायब

हरिभूमि न्यूज ►►मिलाई

धान गबन का आरोपी समिति प्रबंधक घनश्याम बेलचंदन राजनांदगांव के मनघटा रिसॉर्ट में भिलाईतीन की युवती रेप और हत्या मामले में जेब में बंद है। यही वह आरोपी है जिसने हत्या के बाद युवती को निकुम के एक डॉक्टर के पास इलाज के लिए लेकर गए थे। यह निकुम समिति में धान गबन का पहला मामला नहीं है। इससे पहले फरवरी 2025 में भी इसी समिति से करीब 3466 कट्टा धान गायब होने का मामला सामने आया था, जिसकी कीमत लगभग 45 लाख रुपये बताई गई थी। उस समय भारतीय किसान संघ के दुर्ग तहसील अध्यक्ष एवं वर्तमान सरपंच भागवतराम पटेल के नेतृत्व में किसानों ने समिति का घेराव कर वेशियों के खिलाफ कार्रवाई की मांग की थी। हालांकि किसानों का आरोप है कि उस मामले में अब तक कोई ठोस कार्रवाई नहीं हुई। अंडा थाना में दर्ज शिकायत के अनुसार, जिला सहकारी केंद्रीय बैंक मर्यादित दुर्ग का अंडा शाखा के शाखा प्रबंधक रविकांत जगदल्ले ने शिकायत दर्ज कराई है। शिकायत में बताया गया है कि सेवा सहकारी समिति निकुम पंजीयन क्रमांक 692 में खरीफ उपार्जन वर्ष 2025-26 के दौरान 15 नवंबर 2025 तक कुल 76,759.60 कि्वंटल धान की खरीदी की गई थी, जिसका परिवहन 31 जनवरी 2026 तक किया जा चुका था। इसके बाद 8 जुलाई 2026 को खाद्य विभाग और सहकारिता विभाग की संयुक्त टीम ने समिति एवं उपार्जन केंद्र का भौतिक सत्यापन किया। जांच के दौरान रिर्काई और वास्तविक स्टॉक का मिलाान करने पर 116.11 कि्वंटल धान कम पाया गया। जांच दल ने मौके पर मौजूद प्राधिकृत अधिकारी और कर्मचारियों की उपस्थिति में पंचनामा तैयार किया। जांच रिपोर्ट के आधार पर समिति प्रबंधक घनश्याम बेलचंदन, प्राधिकृत अधिकारी और भाजपा नेता भैयालाल साहू तथा अन्य कर्मचारियों पर 116.11 कि्वंटल धान, जिसकी अनुमानित कीमत 3,59,941 रुपये है, के गबन का आरोप लगाया गया। शिकायत के आधार पर अंडा थाना पुलिस ने आरोपियों के खिलाफ मामला दर्ज कर जांच शुरू कर दी है।

खरीफ विपणन मौसम 2026-27 के लिए केन्द्र सरकार द्वारा एमएसपी में की वृद्धि

हरिभूमि न्यूज ►►दुर्ग

खरीफ विपणन मौसम केएमएस 2026-27 के लिए अधिसूचित खरीफ फसलों के न्यूनतम समर्थन मूल्य एमएसपी में वृद्धि की गई है।

- दलहनी एवं तिलहनी फसलों में भी हुई वृद्धि**

न्यूनतम समर्थन मूल्य वह निर्धारित कीमत जिसमें सरकार किसानों से उनकी उपज खरीदने की गारंटी देती है। इसका उद्देश्य किसानों को उनकी फसल का उचित मूल्य दिलाना एवं बाजार में कीमती में गिरावट से सुरक्षा प्रदान करण है।

संयुक्त संचालक कृषि, दुर्ग संभाग गोपिका गवेल ने बताया कि भारत सरकार द्वारा खरीफ की मुख्य फसल धान का एमएसपी बढ़ा कर

5 लोग ये स्कूटी पर, नहीं पहना था हेलमेट

सड़क हादसे में पुलिस की प्रारंभिक जांच में कई पहलू सामने आए हैं। छवनी सीएसपी के अनुसार स्कूटी पर एक साथ पांच लोग सवार थे। किसी ने भी हेलमेट नहीं पहना था और स्कूटी तेज रफ़तार में चल रही थी। प्रारंभिक जांच के मुताबिक, राष्ट्रीय राजमार्ग पर ऑक्सीजन सिलेंडर से लड़े खड़े ट्रैक्टर के पीछे स्कूटी सीधे जा चुसी। ट्रक्टर इतनी मीषण थी कि दो सगी बहनों और उनके दो मासूम बच्चों की मौके पर ही मौत हो गई, जबकि एक बच्चा घायल है।

सड़क पर खड़े वाहन बन रहे हादसों का कारण

इस सड़क हादसे ने एक बार फिर नेशनल हाइवे की बड़ी लापरवाही को उजागर कर दिया है। हाईवे पर घंटों तक ट्रक, ट्रैक्टर और भारी वाहन खड़े रहते हैं। राष्ट्रीय राजमार्ग पर बिना सुरक्षा इंतजाम के सड़क पर वाहन खड़ा करना गंभीर खतरा पैदा करता है, लेकिन इसके बावजूद कई जगहों पर सड़क किनारे भारी वाहन खड़े दिखाई देते हैं। ऐसे वाहनों पर नियमित कार्रवाई नहीं हो रही। लोग हादसों के शिकार हो रहे हैं। ट्रैफिक पुलिस को भी हाईवे पर अवैध रूप से खड़े वाहनों के खिलाफ सख्त कार्रवाई करनी चाहिए।

समिति प्रबंधक और भाजपा नेता के खिलाफ एफआईआर, पहले भी 45 लाख के घोटाले का लग चुका है आरोप

फरवरी 2025 में 3466 कट्टा धान गायब होने के मामले को दबा दिया गया

दुर्ग जिले की सेवा सहकारी समिति निकुम एक बार फिर धान गबन के मामले को लेकर चर्चा में है। इस बार खरीफ उपार्जन वर्ष 2025-26 के दौरान 116.11 कि्वंटल धान कम पाए जाने पर अंडा थाना पुलिस ने समिति प्रबंधक, प्राधिकृत अधिकारी और भाजपा नेता सहित अन्य कर्मचारियों के खिलाफ एफआईआर दर्ज की है। पुलिस ने आरोपियों पर बीएनएस की धारा 3(5) और 316(5) के तहत अपराध पंजीबद्ध कर मामले की जांच शुरू कर दी है।



सोसाइटी में मौजूद सरपंच भागवतराम पटेल और किसानगण ।

ऑडिट के दौरान एक और गड़बड़ी का हुआ था खुलासा

5 फरवरी 2025 को भारतीय किसान संघ दुर्ग तहसील अध्यक्ष और वर्तमान सरपंच भागवतराम पटेल सहित बड़ी संख्या में किसानों ने सेवा सहकारी समिति अंडा का घेराव किया था। बताया गया था कि खरीदी केन्द्र से 3466 कट्टा धान गायब था। इसकी कीमत करीब 45 लाख रुपए बताई गई थी। ऑडिट के दौरान इस गड़बड़ी का खुलासा हुआ। इस मामले को लेकर किसानों ने धान खरीदी केंद्र का घेराव कर दिया। किसानों ने समिति के अध्यक्ष भैया लाल साहू, समिति इंचार्ज भेषज साहू सहित सभी कर्मचारी और ठेकेदार पर गबन का आरोप लगाते हुए कड़ी कार्रवाई की मांग की गई थी। उस दौरान अध्यक्ष और समिति के इंचार्ज द्वारा किसानों को बताया गया था कि अंडा थाना में अपराध दर्ज कराया दिया गया है, लेकिन किसानों को बाद में पता चला कि थाने से कोई कार्रवाई नहीं हुई। क्योंकि धान गबन करने वालों ने समाचार प्रकाशन के बाद उसकी भरपाई कर दी थी और मामला वहीं दब गया। निकुम समिति में लगातार सामने आ रहे धान गबन के मामलों में किसानों ने नाराजगी व्यक्त की है। समिति घेराव करने वालों में भारतीय किसान संघ दुर्ग तहसील अध्यक्ष और सरपंच याम निकुम भागवतराम पटेल, पूर्व जिला पंचायत सदस्य एवं पूर्व सोसायटी अध्यक्ष माधव प्रसाद देशमुख, उत्तम कुमार धनकर, राजेन्द्र साहू, पितांबर लाल यादव, पंचराम धनकर सहित बड़ी संख्या में किसान मौजूद थे।

अयोध्या में राम मंदिर ट्रस्ट की वित्तीय अनियमितताओं की सुप्रीम कोर्ट की निगरानी में गठित टीम करे जांच

हरिभूमि न्यूज ►►दुर्ग

अयोध्या स्थित राम जन्मभूमि तीर्थ क्षेत्र ट्रस्ट से जुड़े चढ़ावा चोरी एवं वित्तीय अनियमितताओं के मामले में केंद्र सरकार, भाजपा और आरएसएस से कांग्रेस ने जवाब मांगा है। प्रदेश कांग्रेस कमेटी के इस मामले में नियुक्त प्रभारी और खनिज निगम के पूर्व अध्यक्ष गिरीश देवांगन ने कहा कि भगवान राम करोड़ों भारतीयों की आस्था, विश्वास और संस्कृति के प्रतीक हैं।

भगवान श्रीराम के नाम पर देशभर के श्रद्धालुओं ने अपनी मेहनत की कमाई से मंदिर निर्माण के लिए उदारतापूर्वक दान दिया था। लेकिन अब जो तथ्य सामने आ रहे हैं, वे न केवल आर्थिक अनियमितताओं की ओर संकेत करते हैं, बल्कि करोड़ों श्रद्धालुओं



की भावनाओं को भी आहत करने वाले हैं।

उन्होंने कहा कि इस पूरे प्रकरण में कई गंभीर सवाल उठ रहे हैं। यदि ट्रस्ट का गठन प्रधानमंत्री की देखरेख में हुआ, ट्रस्ट के प्रमुख पदों पर नियुक्तियों केंद्र सरकार की जानकारी और सहमति से हुईं, तो आखिर इस पूरे मामले की नैतिक एवं प्रशासनिक जिम्मेदारी कौन लेगा? उन्होंने कहा कि कांग्रेस पार्टी भगवान श्रीराम की आस्था का सम्मान करती है और इसी कारण इस पूरे मामले की निष्पक्ष, स्वतंत्र

बेमेतरा-दुर्ग-भिलाई हरिभूमि 10

बेमेतरा-दुर्ग-भिलाई हरिभूमि 10

लदे खड़े ट्रैक्टर सीजी 07 एनए 0930 के पीछे उनकी स्कूटी जा टकराई। हादसे में अमृत निर्मलकर (28) पति लोकेश, लक्ष्मी निर्मलकर (26) पति बबला, याचना (7) पिता लोकेश और डाली (4) पिता बबला की मौके पर ही मौत हो गई। वहीं 8 वर्षीय भावेश पिता लोकेश गंभीर रूप से घायल हो गया, जिसे उपचार के लिए एम्स रायपुर में भर्ती कराया गया है। अमृत और लक्ष्मी दोनों सगी बहन हैं और मायका जामुल थाना अंतर्गत घासीदास नगर में है। अमृत का ससुराल सोमनी और लक्ष्मी का ससुराल घौराभाठा है। पुलिस ने ट्रैक्टर को जप्त कर लिया है। चालक भोला यादव को पूछताछ के लिए थाना लाया गया है। सभी शवों को पोस्टमार्टम के लिए सुपेला मंजुरी भेज दिया गया है। पुलिस ने परिजनों को घटना की सूचना दे दी है और मामले की विस्तृत जांच जारी है।

बोरिया क्वार्टर के पीछे सीवरेज लाइन चोक



हरिभूमि न्यूज ►►मिलाई

टाउनशिप के बोरिया क्वार्टर के पीछे के हिस्से की सीवरेज पाइप लाइन लंबे समय से चोक है। इसकी वजह से 100 से ज्यादा घरों के शौचालय जाम हो गए हैं।

लोगों को खासी दिक्कतों को सामना करना पड़ रहा है। खास बात यह है कि शिकायत का निराकरण अब तक नहीं हो पाया है। स्थानीय लोगों ने बताया कि सेक्टर 6 क्रॉस स्ट्रीट 11 ब्लाक-1 से ब्लाक-9 तक टायलेट जाम हैं। सीवरेज की लाइन के ऊपर लोगों ने अतिक्रमण कर लिया है। अवैध कमरों का निर्माण किया गया है। इसके कारण सफाई कर्मचारी सीवरेज लाइन की सफाई नहीं कर पा रहे हैं। उनका कहना है कि सीवरेज पाइप डैमेज हो चुका है। सीवरेज पाइप पर बने अवैध कमरों को हटाने तथा डैमेज व चोक हुए पाइप को सुधार के लिए बीएसपी प्रबंधन से लगातार मांग की जा रही है, लेकिन अब तक गंभीरता से नहीं लिया गया है। बीएसपी के नगर सेवा विभाग की उदासीनता की वजह से



- लगातार रहे हरी शिकायत समस्या का निराकरण नहीं**

स्थानीय लोगों को नगरकीय जीवन जीना पड़ रहा है। लोगों ने बताया कि भारत सरकार के स्वच्छ भारत मिशन का मूल उद्देश्य नागरिकों का मूलभूत स्वच्छता सुविधाएं उपलब्ध कराना है। खुले में शौच मुक्त भारत एवं ठोस तरह के अपशिष्ट का समुचित प्रबंधन मिशन का मुख्य अंग है। विगत एक वर्ष से समस्या बनी हुई है। भूमाफियाओं के कारण परेशानी और बढ़ गई है। सीवरेज का पानी बैंक फलों हो रहा है, जिससे संक्रामक रोग का खतरा जैसे डायरिया, हैजा, डेंगू फैलने की पूर्ी संभावना है। आने वाले खतरों व बीमारियों की रोकथाम के लिए समस्या का निराकरण आवश्यक है।



कोंग्रेस के वरिष्ठ नेता गिरीश देवांगन ने कहा- कांग्रेस हर मोर्चे पर करेगी विरोध

किया जा रहा है। भिलाई अध्यक्ष मुकेश चंद्रकार ने कहा कि कांग्रेस पार्टी की मांग है कि श्रीराम मंदिर निर्माण के लिए प्राप्त समस्त दान, चढ़ावा, भूमि खरीद, निर्माण कार्य एवं अन्य व्ययों का स्वतंत्र फॉरेंसिक

- कांग्रेस के वरिष्ठ नेता गिरीश देवांगन ने कहा- कांग्रेस हर मोर्चे पर करेगी विरोध**

ऑडिट कराया जाए तथा उसकी रिपोर्ट सार्वजनिक की जाए, ताकि देश की जनता के सामने सत्य सामने आ सके। इस दौरान रिसाली निगम के सभापति केवश बंछौर, पूर्व महापौर आरएन वर्मा, नेता प्रतिपक्ष संजय कोहले, रावसिंह ढिकोला, नासिर खोखर, अजय शर्मा, सुनीत घोष, हिमांशु शर्मा सहित अन्य मौजूद थे।

लोक संस्कृति सेवा जस मजन फाग झांकी संघ 9 अगस्त को मनाएगा का गुरु पूर्णिमा



हरिभूमि न्यूज ►►दुर्ग

दुर्ग जिला लोक संस्कृति सेवा जस भजन फाग झांकी संघ की बैठक अंगार मोती भवन

दुर्ग में हुई। बैठक में अंतर्राष्ट्रीय पंडवानी कलाकार पद्म विभूषण तीजन बाई को श्रद्धांजलि अर्पित की गई। पश्चात बैठक में आगामी 9 अगस्त को गुरु पूर्णिमा पर दुर्ग जिला संघ द्वारा सभी संगठित जिला रायपुर,

राजनांदगांव, बेमेतरा, धमतरी, बालोद, खैरागढ़, मानपुर मोहला, बलोद बाजार, जांजगीर चांपा जिले के गीतकार गुरुजनों का सम्मान करने का निर्णय लिया गया। साथ ही एक भव्य आयोजन करने पर भी सहमति बनी। बैठक में संघ के पदाधिकारी एवं रचनाकार उपस्थित थे। यह जानकारी संघ के कोषाध्यक्ष अविनाश सपहा ने दी।

ख़बर संक्षेप



शाम की बारिश ने टिवनसिटी को दी राहत भिलाई। टिवनसिटी को शाम की बारिश ने राहत दी। गुरुवार को दिनभर बदली और धूप का खेल चला लेकिन बारिश नहीं हुई। शाम करीब 5 बजे हल्की बूंदोंबांदी के साथ बारिश शुरू हुई। बीच-बीच में तेज बारिश भी हुई। इस बारिश ने लोगों को उमसभरी गर्मी से काफी राहत पहुंचाई। मानसूनी बारिश का इंतजार कर रहे लोगों के लिए यह बारिश नाकाफी है लेकिन ऐसा लगने लगा है कि मानसून फिर से सक्रिय हो गया है। मौसम विभाग ने मानसून के ब्रेक होने की बात कही थी। उसके बाद 10 दिनों से अच्छी बारिश का इंतजार हो रहा है। बुधवार की शाम भी इसी तरह हल्की बारिश हुई थी। लेकिन यह बारिश केवल कुछ जगहों पर ही हुई।

आधी रात तेज आवाज में डीजे बजाना पड़ा महंगा, पुलिस ने डीजे वाहन किया जब्त
दुर्ग। शहर में ध्वनि प्रदूषण और सार्वजनिक शांति भंग करने वालों के खिलाफ दुर्ग पुलिस ने कार्रवाई की है। थाना पद्मनाभपुर पुलिस ने देर रात तेज आवाज में डीजे बजाकर कोलाहल फैलाने वाले एक डीजे वाहन को जब्त किया है। पुलिस के अनुसार 16 जुलाई की रात करीब 12.30 बजे रात्रिकालीन गश्त के दौरान सिविल लाइन क्षेत्र में एक आशशर वाहन क्रमांक सीजी 07 सीजेड 5690 में तेज ध्वनि में डीजे बजाया जा रहा था। तेज आवाज के कारण आसपास के क्षेत्र में ध्वनि प्रदूषण फैल रहा था और सार्वजनिक शांति प्रभावित हो रही थी। पुलिस ने तत्काल वाहन को रोककर जांच की और कोलाहल नियंत्रण अधिनियम की धारा 10 के तहत कार्रवाई करते हुए डीजे उपकरण सहित आशशर वाहन को जब्त कर लिया। डीजे वाहन के संचालक की पहचान वसीम (38 वर्ष), निवासी जलेबी चौक, भिलाई के रूप में हुई। पुलिस ने स्पष्ट किया है कि सार्वजनिक शांति और कानून व्यवस्था बनाए रखने के लिए रात्रिकालीन गश्त के दौरान ऐसी कार्रवाई आगे भी लगातार जारी रहेगी।

नौकरी लगाने के नाम पर ठगी
भिलाई। चन्द्रलाल चंद्राकर अस्पताल कंचादूर और जिला अस्पताल दुर्ग में भर्ती नौकरी लगाने के नाम पर बड़ी ठगी का मामला सामने आया है। पुलिस ने श्री शंकराचार्य अस्पताल जुनवानी अटेण्डर विज्जू चंद्रा पिता भुवन चन्द्रा के खिलाफ धारा 318(4) बीएनएस के तहत अपराध दर्ज किया है। प्रार्थिया खेच्छा रानी पिता तारन सिंह उम्र 30 वर्ष निवासी सिकोला भाटा दुर्ग ने चौकी स्मृतिनगर थाना सुपेला में अपनी शिकायत में बताई कि वर्ष 2022 में उनके साथ श्रीशंकराचार्य अस्पताल जुनवानी में काम करने वाला अटेण्डर विज्जू चंद्रा पिता भुवन चन्द्रा निवासी डौंडीलोहारा जिला बालोद के द्वारा शासकीय नौकरी लगाने के नाम से नगद एवं ऑनलाईन के माध्यम से कुल 10,55,698 रुपए छलपूर्वक प्राप्त कर धोखाधड़ी किया है।



जिले में सामुदायिक पुलिसिंग को प्रभावी बनाने के उद्देश्य से चलाए जा रहे जागरूकता अभियान के तहत बेरला पुलिस ने गुरुवार को स्वामी आत्मानंद उत्कृष्ट हिंदी एवं अंग्रेजी माध्यम विद्यालय, कुसुमी में छात्र-छात्राओं को महिला सुरक्षा, साइबर अपराध, नशाभुक्ति और यातायात नियमों के प्रति जागरूक किया। कार्यक्रम के दौरान पुलिस अधिकारियों ने विद्यार्थियों को कानूनों की जानकारी देते हुए सतर्क और जिम्मेदार नागरिक बनने का संदेश दिया। थाना प्रभारी उप निरीक्षक राजकुमार साहू एवं प्रशिक्षु उप निरीक्षक गीतांजली के नेतृत्व में पहुंची पुलिस टीम ने विद्यालय के प्राचार्य, व्याख्याताओं, शिक्षकों तथा बड़ी संख्या में मौजूद छात्र- छात्राओं की उपस्थिति में

वन विभाग में अफसरों का टोटा, 75 किमी दूर से अतिरिक्त प्रभार संभाल रहे अधिकारी

हरिभूमि न्यूज़ ►► बेमेतरा

दुर्ग वनमंडल के अंतर्गत आने वाले बेमेतरा वन विभाग में अधिकारियों की कमी गंभीर प्रशासनिक चुनौती बन गई है। उप वनमंडल के एसडीओ वी.एन. दुबे के सेवानिवृत्त होने और बेमेतरा रेंजर माधुरी तिवारी के मातृत्व अवकाश पर जाने के बाद से दोनों महत्वपूर्ण पद लंबे समय से रिक्त हैं। इससे विभागीय कार्यों के संचालन और मैदानी निगरानी पर असर

जिले में एसडीओ- रेंजर के पद लंबे समय से खाली

स्थिति आने वाले समय में और गंभीर हो सकती है

जानकारी के अनुसार, अगले तीन महीनों में साजा वन परिक्षेत्र के रेंजर पी.आर. लसेल भी सेवानिवृत्त होने वाले हैं। इसके बाद जिले के दोनों प्रमुख वन परिक्षेत्रों में नियमित अधिकारियों का अभाव और बढ़ जाएगा। बेमेतरा भले ही प्रदेश के कम वन क्षेत्र वाले जिलों में शामिल हो, लेकिन यहीं छत्तीसगढ़ का एकमात्र विधवा-परसदा पक्षी अभयारण्य स्थित है। इस अभयारण्य के संरक्षण, वन्यजीव निगरानी और विमागीय गतिविधियों के प्रभावी संचालन के लिए स्थायी मैदानी नेतृत्व जरूरी माना जाता है। ऐसे में लंबे समय तक रिक्त पद बने रहने से संरक्षण कार्य प्रभावित होने की आशंका जताई जा रही है। इस संबंध में दुर्ग वनवृत्त की मुख्य वन संरक्षक (सीसीएफ) एम. मर्सी बेला ने बताया कि रिक्त पदों पर नियुक्ति और तबादलों की प्रक्रिया शासन स्तर पर लंबित है। वहीं, इस मुद्दे पर वनमंडलाधिकारी (डीएफओ) दीपेश कपिल से संपर्क का प्रयास किया गया, लेकिन उनका पक्ष प्राप्त नहीं हो सका।

संकुल समन्वयकों की समीक्षा बैठक में शैक्षणिक लक्ष्य हासिल करने के निर्देश नवंबर तक प्राथमिक स्तर के हर बच्चे को 20 तक पढ़ाड़ा और हिंदी का धाराप्रवाह ज्ञान अनिवार्य

हरिभूमि न्यूज़ ►► बेमेतरा

नए शिक्षा सत्र की शुरुआत के साथ ही बेमेतरा में शैक्षणिक गुणवत्ता सुधार को लेकर शिक्षा विभाग पूरी तरह सक्रिय हो गया है। शुक्रवार को बीआरसी कार्यालय में आयोजित संकुल समन्वयकों की समीक्षा बैठक में विकासखंड शिक्षा अधिकारी (बीईओ) कामिनी महिलांग ने दो टूक कहा कि शिक्षा मंत्री गजेन्द्र यादव द्वारा तय किए गए शैक्षणिक लक्ष्यों का हर हाल में पालन सुनिश्चित किया जाए। उन्होंने चेतावनी दी कि विद्यालयों में लापरवाही किसी भी स्थिति में बढ़ाश्त नहीं की जाएगी। बीईओ ने कहा कि नवंबर तक प्राथमिक स्कूलों के प्रत्येक बच्चे को 20 तक का पढ़ाड़ा और हिंदी में धाराप्रवाह पढ़ना आना चाहिए। वहीं पूर्व माध्यमिक विद्यालयों के विद्यार्थियों को 25 तक का पढ़ाड़ा, अंग्रेजी में धाराप्रवाह पठन तथा गणितीय सक्रियाओं में दक्ष बनाया जाए। इसके लिए एफएलएन और लर्निंग



आउटकम्स के अनुरूप नियमित मॉनिटरिंग करने के निर्देश दिए गए।

बुनियादी सुविधाओं और छात्र हितैषी योजनाओं की हुई समीक्षा

बैठक में विद्यालय भवनों की स्थिति, पेयजल एवं शौचालय व्यवस्था, नि:शुल्क पाठ्यपुस्तक, गणवेश और साइकिल

नियमित निरीक्षण करें और अध्यापन व्यवस्था की सतत निगरानी रखें। साथ ही जाति, निवास, उपस्थिति, मध्याह्न भोजन एवं कमजोर विद्यार्थियों के चिन्हांकन सहित सभी आवश्यक अभिलेख अद्यतन रखने को कहा।

बैठक में सभी शिक्षकों एवं कर्मचारियों की वीएसके ऐप में शत-प्रतिशत उपस्थिति सुनिश्चित करने, 31 जुलाई तक शाला त्यागी बच्चों की संख्या शून्य करने, उल्लास महापरीक्षा-2026 के तहत शत-प्रतिशत साक्षरता अभियान को गति देने तथा यू-डाइस पोर्टल पर मर्ज स्कूलों के विद्यार्थियों एवं शिक्षकों की जानकारी समय पर अपडेट करने के निर्देश दिए गए। बीईओ ने पाठ्यपुस्तक निगम से प्राप्त पुस्तकों की शत-प्रतिशत स्कैनिंग के बाद तत्काल वितरण कर नियमित अध्यापन शुरू कराने पर भी जोर दिया। बैठक में बेमेतरा विकासखंड के सभी संकुल समन्वयक उपस्थित रहे।

धान खरीदी और पीएम किसान योजना के लिए एग्रीस्टैक आईडी अनिवार्य



जिले में 1.72 लाख से अधिक पंजीयन पूरे

जिले के किसानों को धान खरीदी, प्रधानमंत्री किसान सम्मान निधि, खाद-बीज वितरण सहित विभिन्न कृषि योजनाओं का निर्बाध लाभ दिलाने के लिए एग्रीस्टैक किसान आईडी अब अनिवार्य कर दी गई है। कलेक्टर सुश्री प्रतिष्ठा ममगाई के निर्देश पर जिले में एग्रीस्टैक पंजीयन अभियान तेज गति से चलाया जा रहा है। अब तक 1.72 लाख से अधिक किसानों का सफलतापूर्वक पंजीयन कर उनकी किसान आईडी तैयार की जा चुकी है। कृषि विभाग के अनुसार, पहले केवल धान खरीदी के लिए एग्रीस्टैक पंजीयन अनिवार्य था, लेकिन अब नवीन खाद वितरण पोर्टल के माध्यम से

उर्वरकों की आपूर्ति तथा प्रधानमंत्री किसान सम्मान निधि (पीएम-किसान) योजना में पंजीयन और किस्त प्राप्त करने के लिए भी एग्रीस्टैक किसान आईडी आवश्यक होगी।

जिन किसानों के पास यह आईडी नहीं होगी, उन्हें भविष्य में योजनाओं का लाभ लेने में परेशानी का सामना करना पड़ सकता है।

सिर्फ नंबरदार नहीं, सभी हिस्सेदारों का भी पंजीयन जरूरी

जिला प्रशासन ने स्पष्ट किया है कि केवल भूमि के नंबरदार ही नहीं, बल्कि जमीन के सभी पंजीकृत हिस्सेदारों का भी एग्रीस्टैक पोर्टल

पर पंजीयन कराना अनिवार्य है। इससे धान खरीदी, खाद-बीज वितरण, कृषक उन्नति योजना, पीएम किसान सहित अन्य कृषि योजनाओं का लाभ बिना किसी बाधा के मिल सकेगा।

यहां कराएं पंजीयन

प्रशासन ने किसानों से अपील की है कि वे बिना विलंब अपने निकटतम चौंस सेंटर, सहकारी समिति या निर्धारित पंजीयन केंद्र में जाकर आवश्यक दस्तावेजों के साथ पंजीयन कराएं। अधिक जानकारी के लिए किसान अपने ग्रामीण कृषि विस्तार अधिकारी, पटवारी, निकटतम सहकारी समिति अथवा चौंस सेंटर से संपर्क कर सकते हैं।

जगन्नाथ रथयात्रा सामाजिक समरसता और सनातन परंपरा का महापर्व : तिवारी



हरिभूमि न्यूज़ ►► बेमेतरा/बेरला

ग्राम कंडरका एवं सुरहोली में आयोजित भगवान श्री जगन्नाथ की पावन रथयात्रा में भागपता किसान नेता एवं सर्व हिंदू सनातन संगठन के राष्ट्रीय अध्यक्ष योगेश तिवारी शामिल हुए।

उन्होंने भगवान श्री जगन्नाथ, भगवान बलभद्र एवं माता सुभद्रा के दर्शन कर विधिवत पूजा-अर्चना की तथा क्षेत्रवासियों की सुख-समृद्धि, उत्तम स्वास्थ्य और खुशहाली की कामना की। रथयात्रा के दौरान श्रद्धालुओं में उत्साह और आस्था का माहौल देखने को मिला। भगवान श्री जगन्नाथ के जयघोष, भजन-कीर्तन और धार्मिक अनुष्ठानों से पूरा क्षेत्र भक्तिमय हो

उठा। योगेश तिवारी ने श्रद्धालुओं के साथ रथयात्रा में भाग लेकर प्रभु का आशीर्वाद प्राप्त किया तथा आयोजन समिति एवं ग्रामवासियों को सफल आयोजन के लिए बधाई दी। इस अवसर पर योगेश तिवारी ने कहा कि भगवान श्री जगन्नाथ 'जगत के नाथ' हैं और उनकी रथयात्रा प्रेम, सेवा, समर्पण, समानता तथा सामाजिक समरसता का संदेश देती है। उन्होंने कहा कि यह केवल धार्मिक आयोजन नहीं, बल्कि भारतीय संस्कृति, सनातन परंपरा और सामाजिक एकता का महापर्व है, जो समाज को जोड़ने और आध्यात्मिक चेतना को मजबूत करने का कार्य करता है। उन्होंने भगवान श्री जगन्नाथ से क्षेत्र में सुख-शांति, किसानों की समृद्धि,

online Booking:-www.tripuryatra.com

Individual & Group Tour
Honeymoon Tours
School Collage Tour

30 जुलाई, 13 अगस्त, 03 सितम्बर, 01 अक्टूबर, 19 नवंबर, 17 दिसंबर 2026, 06 जनवरी 2027 (12 दिन)

सुविधा ज्यादा सबसे कम राशि पर

नेपाल विदेश यात्रा

परपुतिनाथ, माँ मनोकमना देवी, लुम्बिनी (भगवान बुद्ध का जन्म स्थान), पोखरा (गुप्तेश्वर महादेव, डेविड फॉल हिंदूवासीनी मंदिर, फेवालेक), काठमांडू (बुद्ध नैलकंठ, बुद्ध स्तूप)

गोस्वपुर, बनारस (श्री काली विष्णुनय ज्योतिर्लिंग), अयोध्या (श्रीराम जन्मभूमि), जनकपुर (सीता मंड्या का जन्म स्थल)

नेपाल विदेश यात्रा के इंडिविजुअल (व्यक्तिगत) पैकेज के लिए संपर्क करें।

राशि- स्त्रीपर 18,500/-, 3 एसी 28,500/-, 2 एसी 31,500/- (+5% GST)

Since-2007

श्री त्रिपुर तीर्थ यात्रा सेवा समिति

RAIPUR- D-36, Sector-4, Kamal Vihar, KORBA- Shop No. 361,302,333 S.S. Plaza, Power House Road

संपर्क करें:-7354-411411



/'अभिव्यक्ति/' महिला एवं बाल सुरक्षा अभियान के तहत विस्तृत जानकारी दी। इस दौरान छात्राओं को अभिव्यक्ति महिला सुरक्षा ऐप, चाइल्ड हेल्पलाइन सहित महिला एवं बाल सुरक्षा से जुड़े विभिन्न प्रावधानों की जानकारी देकर उनका प्रचार-

प्रसार किया गया।

अनजान लिंक पर न करें विलक, ओटीपी शेयरिंग से बचें

पुलिस अधिकारियों ने महिलाओं एवं बालिकाओं के विरुद्ध होने वाले अपराध,

लैंगिक शोषण से बचाव, आत्मरक्षा के उपाय तथा विपरीत परिस्थितियों में पुलिस की सहायता लेने के तरीकों की जानकारी दी। उन्होंने कहा कि किसी भी प्रकार की परेशानी या अपराध की स्थिति में बिना झिझक पुलिस से संपर्क करें। कार्यक्रम में साइबर अपराधों पर विशेष जोर देते हुए विद्यार्थियों को ऑनलाइन ठगी से बचने के उपाय बताए गए। पुलिस ने समझाया कि किसी भी अनजान लिंक पर क्लिक न करें, अपना ओटीपी, बैंक खाते की जानकारी या अन्य व्यक्तिगत विवरण किसी के साथ साझा न करें। किसी भी साइबर धोखाधड़ी की स्थिति में तत्काल पुलिस को सूचना देने की सलाह दी गई। नशाभुक्ति अभियान के तहत विद्यार्थियों को नशे के शारीरिक, आर्थिक एवं सामाजिक दुष्परिणामों से अवगत कराया गया। साथ ही अत्यधिक

मोबाइल उपयोग से होने वाले दुष्प्रभावों पर भी चर्चा करते हुए आत्मनियंत्रण और सकारात्मक जीवनशैली अपनाने का संदेश दिया गया। छात्र-छात्राओं को नशा न करने का संकल्प भी दिलाया गया।

यातायात सुरक्षा पर जानकारी देते हुए पुलिस अधिकारियों ने बिना ड्राइविंग लाइसेंस वाहन नहीं चलाने, दोषहिया वाहन चलाते समय हेलमेट अनिवार्य रूप से पहनने तथा सभी यातायात नियमों का पालन करने की अपील की। उन्होंने बताया कि कानून सभी के लिए समान है और नियमों का उल्लंघन करने पर दंड का प्रावधान है। कार्यक्रम के अंत में विद्यालय परिवार ने पुलिस के इस जागरूकता अभियान की सराहना की। इस अवसर पर विद्यालय के शिक्षक-शिक्षिकाएं एवं बड़ी संख्या में छात्र-छात्राएं उपस्थित रहे।